



ናይ ሓበሬታ ወረቆት ብዛዕባ ውሁድ ስልጠና

ክሳተፍ መሰል ንዘለዎምን ነቶም ንክሳተፍ ግዴታ ዘለዎምን ሓደስቲ ስደተኛታት፡ ከሙኡ እውን ኣብ ጀርመን ንዝተወሰነ እዋን ንዝተቐመጡ ወጻእተኛታትን ንክሳተፍ ከኣ ግዴታ ዘለዎምን

ዝኸበርክንን ዝኸበርኩምን ዜጋታት፡

ብመሰረት ናይ መንበሪ ሕገ፡ ናብቲ ውሁድ ስልጠና ሓደ ግዜ ንክትሳተፍ መሰል ኣለኩም፡ ወይ ንክትሳተፍ ግዴታ ኔሩኩም እዩ።

ህጻናት፡ መንእሰያትን ዘይሸምገልኩም ዓበይትን ዝኾንኩም ኣብ ትምህርቲ ትሳተፉ ዘለኩምን ናብዚ ውሁድ ስልጠና ክትሳተፉ ኣይትኽእሉን ኢኹም።

ውሁድ ስልጠና ማለት እንታይ ማለት እዩ?

ሓፈሻዊ ውሁድ ስልጠና ክልተ ክፋላት ዘለዎ ኮይኑ፡ ናይ ቋንቋ ስልጠናን ናይ ኣንፈት መውሃቢ ስልጠናን።

ኣብቲ ናይ ቋንቋ ስልጠና ኣብ መዓልታዊ ንጥፈታትኩም እትጥቀሙሎም ንክትጽሕፉን ንክትዛረቡን ዝሕግዙ ቃላት ክትመሃሩ ኢኹም። እዚኦም ምስ ሰብ መዚታት ክትራኽቡ፡ ምስ ጎረባብትኩምን ኣብ ናይ ስራሕ ቦታኹምን ክትዛረቡን፡ ደብዳቤታትን ፎርምታትን ክትመልኡ ከለኹም ንምሕጋዝ ዘጠቓልሉ እዮም።

እቶም ናይ መውሃቢ ኣንፈት ስልጠናታት ከኣ ብዛዕባ ኣብ ጀርመን ዝገጥሙኩም ሂወት ዝሕብሩ እዮም። እዚኣቶም ብዛዕባ ስርዓተ ሕግን፡ ባህልን ናይ ቀረባ ድሕረ ባይታ ናይታ ሃገርን ንክትፈልጡ ዝሕግዝኩም እዮም።

ሓፈሻዊ ውሁድ ስልጠናታት 600 መምሃሪ ትሕዝቶታት ናይ ቋንቋ ስልጠና ዘጠቓልሉ (ኣንቲ መምሃሪት ክፍሊ 45 ደቓይቕ ዝሓዘት) ን 100 መምሃሪ ትሕዝቶታት ናይ መውሃቢ ኣንፈት ስልጠናታትን ዘጠቓልሉ እዮም። እቶም ናይ ቋንቋ ስልጠና ሹዱሽተ ናይ ስልጠና ክፋላት ዘለዎም ነብሲ ወከፎም 100 መምሃሪ ትሕዝቶታት ዝሓቐፉ እዮም። እቶም ናይ መጀመርታ 300 መምሃሪ ትሕዝቶታት መሰረታዊ ስልጠና ተባሂሎም ይጽውዑ፡ እቶም ዝስዕቡ 300 መምሃሪ ትሕዝቶታት ከኣ ምዕቡላት ናይ ቋንቋ ስልጠና ይበሃሉ።

ብተወሳኺ ፍሉያት ናይመውሃቢ ኣንፈት ስልጠናታት ኣለዉ፡ ንኣብነት ንደቂ ኣንስትዮ፡ ንወለዲ፡ ንመንእሰያት፡ ብግቡእ ከንብቡን ክጽሕፉን ንዘይከእሉን። እዚኦም 1000 ናይ መምሃሪ ትሕዝቶታት ኣለዎም።

እንተደኣ ደኣ ብፍሉይ ቅልጡፋት ተመሃሮ ኮንኩም ናብቲ ጽዑቕ መደብ ናይ ስልጠና ክትሳተፉ ትኽእሉ ኢኹም።

እቲ ናይ መደብ ውሁድ ስልጠና ዝህብ ትካል፡ ማለት “ወሃቢ ስልጠና”፡ ቅድሚ እቲ ስልጠና ምጅማርኩም ኣበይ ከምእትምደቡ ዝውስን ፈተና ክህበኩም እዩ። እዚ ፈተና፡ ኣበይናይ ስልጠናን ክፍሊ ናይ ስልጠናን ተመዲብኩም እንተጀመርኩም ከምዝሕሸኩም ዝሕግዝ እዩ። እዚ ናይ መመደቢ ፈተና ብዘይ ዝኾነ ክፍሊት እዩ ዝፍጽም።

ምውሳድ ናይ መዛዘሚ ፈተና

እቲ ናይ መዛዘሚ ፈተና ናይ ቋንቋ ፈተናን፡ ኣብቲ መወዳእታ ናይ ኣንፈት መውሃቢ ስልጠና ዝወሃብ “ምንባር ኣብ ጀርመን” ዝብል ፈተናታትን ዝሓቐፈ እዩ። እተደኣ ብቐዕ ናይ ቋንቋ ጀርመን ክእለት (ቋንቋ ደረጃ B1) ኣንጸባረቕኩም ኣብቲ ናይ ቋንቋ

ፈተናን : እንተደኣ ነቲ ናይ „Leben in Deutschland“ “ምንባር ኣብ ጀርመን” ፈተና ሓሊፍኩሞን ነቲ ውሁድ ናይ ስልጠና መደብ ብዓወት ዛቢምኩም ኣለኹም። ብድሕሪኡ እቲ „Zertifikat Integrationskurs“ “ምስክር ወረቐት ናይ ውሁድ ስልጠና” ክትቅበሉ ኢኹም።

እንተደኣ ንሓዲኡ ወይ እውን ክልቲኡ ፈተናታት ብግቡእ ዘይዛምኩሞ ከኣ ንውጺኢትኩም ዝገልጽ ናይ ምስክር ወረቐት ክትወሃቡ ኢኹም።

ኣብቲ ናይ መዛዘሚ ፈተና ንምስታፍ ነጻ ካብ ዝኾነ ክፍሊት እዩ።

ብልጫታት ኣብ መደብ ናይ ውሁድ ስልጠና ምስታፍ

ካብ ኣባላት ኤውሮጳዊ ሕብረት ወጻኢ ዝመጹ ወጻእተኛታት ኣብ ጀርመን ቀዋሚ ናይ ምንባር መሰል ክረኽቡ እንደኣ ደልዮም ነቶም ዝድለዩ ቅድመ ኩነታት ከማሉኡዎም ግዴታ ኣለዎም። ካብ ሞንጎ እቶም ዝድለዩ ቅድመ ኩነታት : እኩል ኣፍልጦ ናይ ቋንቋ ጀርመን ክህልወኩም ግድነት ኮይኑ : ከሙኡ እውን መሰረታዊ ኣፍልጦ ብዛዕባ ስርዓተ ሕግን : ማሕበራዊ ስርዓትን : ከኩታት ናብራ ኣብ ጀርመን ክፈልጡ ኣለዎም። እዞም ቅድመ ኩነታት እዚኣቶም ነቲ ናይ ውሁድ ስልጠና መደብ ብግቡእ ብምዝዛም እዮም ክማሉኡ ዝኽእሉ። ብተወሳኺ : ኣድላይ እንተኾነ ነዚ ብምግባርኩም ኣቐዲምኩም ዜግነት ክትወሃቡ ትኽእሉ ኢኹም። ካልእ ከኣ : እቶም ኣብቲ ናይ ውሁድ ስልጠና ዘለዉ ናይ ቋንቋ ስልጠናታት ምልክት ቋንቋ ጀርመን ከምእተጥርዩ ስለዝገብር ንጥፈታት መዓታዊ ሂወትኩም ኣብ ምቕላልን ኣብቲ ናይ ዕዮ ዕዳጋ ስራሕ ንክትረኽቡ ዕድላትኩም ክዓብን ይሕግዘኩም።

ምዝገባ ምስ ወሃቢ ስልጠና

እንተደኣ ኣብቲ ናይ ውሁድ ስልጠና መደብ ክትሳተፉ ዝግበኣኩም ወይ ግዴታ ኣለኩም ኮይኑ : ናይ ጽሑፍ መረጋገጺ ሓበሬታ (ምስክር ወረቐት ናይ መሰል) ካብ ቤት ጽሕፈት ወጻኢ ጉዳያት ወይ ዝምልከቶ ሓገዝ ናይ ዘይሰርሑ ዝህብ ቤት ጽሕፈት ክወሃበኩም እዩ። ወሃብቲ ስልጠናን ናብቲ ትነብሩ ሰፈር ዝቐረበ ቦታ ስልጠናን : ከሙኡ እውን ዝምልከተኩም ዘባዊ ቤት ጽሕፈት ናይ ቤት ጽሕፈት ፈደራላዊ መንግስቲ ኣብዚ ዝሰበብ ናይ ኢንተርኔት ኣድራሻ ክትረኽቡ ትኽእሉ :

<https://bamf-navi.bamf.de/de/>

ብጃኹም ናብቲ መደብ ውሁድ ስልጠና ክትምዝገቡ : ናብቲ ዝተሓበረኩም ቤት ጽሕፈት ነቲ ዝተወሃበኩም ምስክር ወረቐት ናይ መሰል ሒዝኩም ብምኽድ ተመዝገቡ። እንተደኣ ፍሉይ እትመሃሩሉ ቤት ጽሕፈት ዘይተዋሂብኩም ብዝተኸኣለኩም ናብ ዝቐርበኩም ዝመረጽኩም ወሃቢ ስልጠና ብምኽድ ቀልጢፍኩም ተመግዘቡ። እቲ ናይ መሰል ምስክር ወረቐትኩም ኣብቲ “ምሰል ናይ ምስታፍ ወይ ናይ ምስታፍ ግዴታ ዘገልግሉ ዕለት ክሳብ....) ዝብል ክሳብ መዓስ ከምዘገልግል ስለዝጠቅስ ቅድሚ እቲ ተጠቒሱ ዘሎ ዕለት ምብጽሑ ናብ ወሃቢ ስልጠና ወይ ናብቲ ዝተሓበረኩም ቤት ጽሕፈት ብምኽድ እቲ ዕለት ከይሓለፈ ናይ ግድን ክትምዝገቡ ኣለኩም።

ምእንቲ ኣብ ሰዓትኩም ናብቲ ስልጠና ክትሳተፉ ቤት ጽሕፈት ፈደራል ናብ ፍሉይ ወሃቢ ስልጠና ክሰደኩም ይኽእል እዩ።

እቲ ወሃቢ ስልጠና እቲ ስልጠና ትጅምሩሉ ዕለት ናይ ግድን ክነግረኩም እዩ። እቲ ስልጠና ካብቲ ዝተመዝገብኩምሉ ኣብ ውሽጢ ሹዱሽተ ሰሙናት ክጅምር ይግባእ። እንተደኣ ኣብዚ ተጠቒሱ ዘሎ እዋን እቲ ስልጠና ዘይተጀመሩ እቲ ወሃቢ ስልጠና ናይ ግድን ሓበሬታ ክህበኩም እዩ።

ብጃኹም ኣስተውዑ : እቲ መሰል ናይ ምስታፍኩም ክሓርር እዩ : እንተደኣ ድሕሪ ምምዝጋብኩም ንስኹም ሓላፍነት ብእትወስዱሉ ምኽንያታት ነቲ ውሁድ ስልጠና ኣብ ውሽጢ ሓደ ዓመት ዘይጀመርኩም : ወይ እውን እንተደኣ ነቲ ስልጠና ምስ ጀመርኩም ንልዕሊ ሓደ ዓመት ኣብ ሞንጎ ስልጠናኹም ኣቋሪጽኩም።

ግብጽ ተሳትፎ ስልጠና

ምእንቲ ንዕለማታት ውሁድ ስልጠና ብግብጽ ክትጭብጡ ነቲ ስልጠና ብግብጽ ክትሳተፍዎ ይግባእኩም። እዚ ማለት ፡ ነቶም ናይ ትምህርቲ ትሕዝቶታት ክሳብ ምዝዛም ስልጠና ብግብጽ ክትሳተፍዎምን ነቲ ናይ መዛዘሚ ፈተና ክትወስድዎም ኣለኩም። እንተደኣ ደሊኹም ወሃቢ ስልጠናኹም ነቲ ስልጠና ብግብጽ ከምዝተሳተፍኩም ዝገልጽ ናይ ጽሑፍ ምስክርነት ክህበኩም ይኽእል እዩ።

ክንክን ህጻን

እንተደኣ ሓገዝ ክንክን ህጻን ደሊኹም ናብ ውሁድ ስልጠና ክትሳተፉ በጃኹም ነቲ ወሃቢ ስልጠና ተወከስዎ። እቲ ወሃቢ ስልጠና ብዛዕባ እቶም ዘለዉ ኣማራጺታት ክንክን ህጻናት ሓበሬታ ክህበኩም እዩ።

ምቕያር ወሃቢ ስልጠና

ከም መትከል ፡ ድሕሪ ምዝዛም ክፋል ስልጠና ጥራይ ኢኹም ወሃቢ ስልጠና ክትቅይሩ ትኽእሉ። ቅያር ዝፍቀዱ ኣብ ፍሉያት ፍጻሜታት ጥራይ እዩ ፡ ብፍላይ እንተደኣ ናብ ካልእ ሰፈር ትግዕዙ ሃሊኹም ፡ ኣብ ሞንጎ ናይ ተወሳኺ ሰዓትን ሙሉእ ግዜን ናይ ስልጠና ሰዓታት ምቅይያር ምስዝህሉ ፡ ምስ ክንክን ህጻን ዝተተሓሓዘ ኩነታት ወይ ካልእ ስልጠና ወይ እውን ኣርባሊ ናይ ስራሕ ዕድላት ምስዝፍጠሩ ድሕሪ ስልጠና ምዝዛምኩም።

ብኻልእ ምክንያታት ንምቕያር ዝዕድሙ ኩነታት ምስ ዘጋጥምኩም ነቶም ብሰሪ ዘይምስታፍኩም ዘይተማሃርኩም ክፋላት ስልጠናታት ክትከስርዎም ኢኹም።

ፍቓድ ኣብ ዝተወሃበ ናይ ምቕያር ሃዋሁው እቲ ወሃቢ ስልጠና ነቲ ምስክር ወረቐት ናይ መሰል ምስታፍኩም ናይ ግድን ክመልስልኩም እዮም።

ዋጋታት ውሁድ ስልጠና

ነቲ ወሃቢ ስልጠና ኣብነፍሲዎኩም ህርቲ 2,29 ዩሮ ናይ ግድን ክትከፍልዎ ኣለኩም። እዚ ክፍሊት ቅድሚ እተን ነብሲ ወከፍ ናይተን 100 ናይ ትምህርቲ ትሕዝቶታት ዝሓዘ ክፋላት ምጅማርኩምን ፡ ቅድሚ እቲ ናይ ኣንፈት መውሃቢ ስልጠና ምጅማርኩምን ክትከፍልዎ ኣለኩም ናይ ግድን። እንተደኣ ካብ ክፍሊ በሺርኩም እቲ ክፍሊት ናይቲ ዝበረኸኩም ክፋላት ስልጠና ናባኹም ኣይምለሰልኩምን እዩ። እንተደኣ ናትኩም ዝኾነ ኣታዊታት ዘይብልኩም ኮይኑ እቲ ንክሕግዘኩም ሓላፍነት ዝተሰከመ ኣካል ነቲ ክፍሊት ናይ ግድን ክኸፍሎ ኣለዎ።

ካብቲ ክፍሊት ክትመሓሩ ትኽእሉ እንተደኣ ናይ ናይ ዜግነት ኣበል ወይ ሓገዝ ናይ ናብራ (ማሕበራዊ ሓገዝ) ትቕበሉ ኮንኩም ፡ ወይ ከኣ ንኻልእ ምክንያታት ገንዘባዊ ጠለባት ምስዝህልዉኹም እዩ። ብተወሳኺ ፡ ካልእ ካብ ክፍሊት ትመሓሩ ምክንያት ከኣ እንተደኣ ትሰርሑ ኮንኩም እሞ ድምር ወርሓዊ መሃያኹም ካብ ዝተወሰነ ዘይሓልፍ ኮይኑ ፡ ዝያዳ ከኣ ናይ ቆልዑት ሓገዝ ትኸፍሉ እንተኾንኩም እዩ። ዓመታዊ ዝቕየር ፡ ዝያዳ ዝርዝራዊ ሓበሬታን ልክዕ መጠን ገንዘብን ኣብቲ ህሉው መመልከቲ ቅጥዒን ፡ ኣብ <https://www.bamf.de/ik-kostenbefreiung> ክትውከሱ ትኽእሉ።ምሕረት ናይ ክፍሊት ዝምልከተኩም እንተኾይኑ ናብቲ ዝምልከተኩም ናይ ዞባዊ ቤት ጽሕፈት ናይ ቤት ጽሕፈት ፈደራል ብጽሑፍ ጌርኩም ከተምልክቱ ኣለኩም።

በጃኹም መረጋገጺ ገንዘባዊ ጠለባትኩም (ቅዳሕ ናይ ዝምልከቶ መረጋገጺ ፡ ንኣብነት ፡ ናይ ዘይሰርሑ ሓገዝ ፡ ኣበል ዜግነት ፡ ማሕበራዊ ሓገዝ ፡ ናይ ህሉው መሃያኹም መረጋገጺ/መዓልቱ ዘይወደቐ ድምር ወርሓዊ መሃያኹም ዘርኢ ስምምዕ ናይ ስራሕ ከሙኡ እውን መረጋገጺ ሓገዝ ናይ ቆልዑ ከምእትኸፍሉ ዘርኢ ፡ ናይ ቀረባ ግዜ ናይ ኣታዊታት ግብሪ ዝኸፈልኩምሉ

መረጋገጺ ምስክር ወረቐት ወይ ባዕልኹም ዘዳለኹም ናይ ELStAM፡ ናይ ገዛ ክፍሊት ፡ BAFöG፡ ደገፍ ናይ ቆልዑ ፡
ኣታዊታት ብመሰረት ናይ ሓገዝ ሕጊ ሓተትቲ ዑቕባ ፡ ምሕረት ካብ ክፍሊታት መዓልቲ ክንክን ፡ ምሕረት ካብ ክፍሊታት
መቃልሒታት ፡ ዘባዊ ማሕበራዊ ቅብሊት ፡ ወዘተ)።

እንተደኣ ተኸኢሉ ፡ በጃኹም ነቲ ናይ መሕተቲ ምሕረት ካብ ክፍሊት መመልከቲኹም ቅድሚ እቲ ስልጠና ምጅማሩ
ኣቕርቡዎ። እንተደኣ ኣብ ሞንጎ እቲ ናይ ስልጠና እዋን ኣቕረብኩም ፡ እቲ ጠለብ ናይ ምሕረት ካብ ክፍሊት ነቲ ዝሓለፈ
ስልጠና ዝጀመሩ እዋን ኣእትዩ ኣይጸድቅን እዩ።

ናይ ጉዕዞ ወጻኢታት

እንተደኣ ናይ ተቐበልቲ ናይ ዜግነት ኣበል ኮንኩም እሞ ከኣ በቲ ዝምልከቶ በዓል መዚ ናብ መደብ ውሁድ ስልጠና ክትሳተፉ
ተገዲድኩም ወይ ፡ ብቤት ጽሕፈት ፈደራል ካብ ክፍሊት ክትመሓሩ እንተደኣ ተወሲንልኩም ፡ ናብቲ ውሁድ ስልጠና
ንክትሳተፉ ናይ መሸፈኒ ጉዕዞኹም ድጎማ ክትቅበሉ ትኽእሉ ኢኹም። እቲ ድጎማ ብጥቕሉል ኣብ ሓደ ግዜ ዝወሃብ እዩ።
ይኹን ደኣምበር ፡ እቲ ቅድመ ኩነት ኩሉ ግዜ ከምዘመልከቶ እቲ ቦታ ስልጠና ካብቲ ትነብሩሉ ገዛ ብውሕዱ ናይ 3
ኪሎሜተር ርሕቐት ምስዝህልዎ እዩ ድጎማ ዝፍቀደልኩም። ነቲ ናይ መሸፈኒ ጉዕዞ ድጎማ ክወሃበኩም ናይ ግድን ናብቲ
ዝምልከቶ ዘባዊ ቤት ጽሕፈት ናይ ቤት ጽሕፈት ፈደራል መመልከቲኹም ከተቕርቡ ኣለኩም። እቶም ቤት ጽሕፈታት ኣብ
ኢንተርኔት በዚ ዝስዕብ ኣድራሻ ክትረኽቡዎም ትኽእሉ ኢኹም፡ <https://bamf-navi.bamf.de/de/>

ድጎማ ክሳብ ዝበዝሐ 300 ናይ ቋንቋ ትምህርቲ ትሕዝቶታት

ኣብ ትሕቲ ዝተወሰኑ ኩነታት ፡ ክሳብ 300 ናይ ቋንቋ ትምህርቲ ትሕዝቶታት ክትደግሙ ትኽእሉ ኢኹም። እዚ ዝኸነሉ ፡ ነቲ
ናይ ቋንቋ ስልጠና ሙሉእ ብሙሉእ ወሲድኩም ከተብቅዑ ፡ ድሕሪ ምዝዛም ስልጠናኹም ፈተና ተሳቲፍኩም ዘዩዕግብ
ነጥቢ ምልክት ናይ ቋንቋ ጀርመን ምስተመዝግቡ እዩ (Sprachniveau B1)።

ነቲ ስልጠና ንምሕዳስ መመልከቲ መሕትት ምቕራብ የድሊ እዩ። በጃኹም ነቲ መመልከቲ ናብቲ ዝምልከቶ ኣብ ከባቢኹም
ዝርከብ ዘባዊ ቤት ጽሕፈት ናይ ቤት ጽሕፈት ፈደራል ኣቕርብዎ።

ኣብ ስልጠና ምጥፋእ መሃይምነት ትሳተፉ እንተደኣ ሃሊኹም ፡ ምእንቲ ነቲ 300 መምሃሪ ትሕዝቶታት ክትደግሙ ኢልኩም
ነቲ ናይ ቋንቋ ፈተና ኣቐዲምኩም ክትሳተፍዎ ኣይደልየኩምን እዩ ።

ምምላስ ክፍሊት ዋጋ ናይ መምሃሪ

እንተደኣ እቲ መሰል ናይ ምስታፍ ናብቲ ውሁድ ስልጠና ብ 31.01.2023 ተዋሂብኩም እዚ ዝስዕብ ይምልከተኩም እዩ፡

ድሕሪ 08.12.2007 ናይ መወዳእታ ፈተና ብዓወት እንተወሲድኩምን ፡ ካብቲ ናይ ፈለማ ናይ ምስታፍ መሰል
ዝተወሃበኩም ክሳብ እቲ ናይ መወዳእታ ፈተና ዝወሰድኩምሉ ካብ ክልተ ዓመት ንላዕሊ ምስ ዘይሓልፍ ፡ ቤት ጽሕፈት
ፈደራል ካብቲ ዝኸፈልኩም ናይ መምሃሪ ዋጋ 50 % ከምለሰልኩም ይኽእል እዩ ። ንዝተከታተልኩም ናይ ግድን
ናብቲ ዝምልከቶ ዘባዊ ቤት ጽሕፈት ናይ ቤት ጽሕፈት ፈደራል መመልከቲኹም ኣቕርብዎ።

ድሕሪ 01.02.2023 ንዝወጸ ናይ መሰል ተሳታፍነት ፡ እቲ ገደብ ግዜ ክልተ ዓመት እዩ እንተደኣ ኣብቲ ሓፈሻዊ ውሁድ
ስልጠና ተሳተፍቲ ኮንኩም።

እንተደኣ ኣብቶም መደባት ፍሉፆት ናይ ውሁድ ስልጠናታት (ንኣብነት፡ ምጥፋእ መሃይምነት ፡ ናይ ካላኣይ ቋንቋ መምሃሪ
ስልጠና ፡ ናይ ስድራቤት ወይ ደቂ ኣንስትዮ ውሁድ ስልጠና ፡ ናይ መንእሰያት ውሁድ ስልጠና) ትሳተፉ ኣለኹም እቲ ገደብ
ሰለስተ ዓመት እዩ።

ንክትሳተፉ ኣብ እትግደዱሉ እዋን ዘድሊ ሓበሬታ

እንተደኣ ነቲ ውሁድ ስልጠና ክትሳተፍዎ ብቤት ጽሕፈት ቀጻኢ ጉዳያት : ወይ በቲ ኣበል ናይ ዜግነት ክህበኩም ሓላፍነት ዘለዎ ቤት ጽሕፈት ተገዲድኩም : ነቲ ውሁድ ስልጠና ንምውሳድ ብዝቐልጠፈ ናይ ግድን ናብቲ ወሃቢ ስልጠና ክትምዝገቡ ኣለኩምን ነቲ ስልጠና ከኣ ብስርዓት ክትሳተፍዎ ኣለኩምን።

እንተደኣ ከሙኡ ዘይጌርኩም ገለ ካብቶም ከጋጥሙኹም ዝኸለሉ ሳዕቤናት እዞም ዝስዕቡ እዮም:

- መንበሪ ፍቓድኩም ናይ ምንዋሕ ውሳኔ ክዕንቀፍ ይኸእል እዩ
- እንተደኣ ማሕበራዊ ሓገዛት ትወሃቡ ኮንኩም እቶም ሓገዛት ክቕንሱ ይኸእሉ እዮም
- ኣድላይ እንተደኣ ኮይኑ : ቤት ጽሕፈት ወጻኢ ጉዳያት ነቲ ናይ መምሃሪ ዋጋ 2.29 ዩሮ ንሓደ ናይ መምሃሪ ግዜ : ጠቕላላ ናይቲ ኩሉ ውሁድ ስልጠና ሕሳብ ኣብ ሓደ ግዜ ብጥቕሉሉ ኣቐዲምኩም ክይከፍልዎ ትእዛዝ ክህበኩም ይኸእል እዩ
- መቐዳዕቲ ክስዕበኩም ይኸእል እዩ

ወሃቢ ስልጠናኹም ግድን ነቲ ቤት ጽሕፈት ወጻኢ ጉዳያት ወይ እውን ነቲ ሓላፍነትኩም ዝወስድ ናይ ዜግነት ኣበል ዝህበኩም ቤት ጽሕፈት ሓበሬታ ክህበዎ እዩ : ነቲ ናይ ውሁድ ስልጠናኹም ብግቡእ ምስ ዘይተከታተልዎ።

ተወሳኺ ክትፈልጥዎም ዝግበኣኩም

ነቶም ተጠቐሶም ዘለዉ መመለከቲ ቅጥዕታት ኣብ ወረቐት ካብ ወሃብቲ ስልጠና : ካብ ሰብ መዚ ወጻእተኛታት : ወይ ካብቲ ኣብ ከባቢኹም ዘሎ ዞባዊ ቤት ጽሕፈት ናይ ቤት ጽሕፈት ፌደራል ክትረኽብዎ ትኸእሉ ኢኹም። ብተወሳኺ ካብ ኢንተርነት እቶም መመልከቲ ቅጥዕታት ካብዚ ዝስዕብ መወከሲ ክትረኽብዎ ትኸእሉ ኢኹም:

<https://www.bamf.de/formulare>

ከሙኡ እውን መመልከቲ ቅጥዕታትኩም ናብ ቤት ጽሕፈት ፌደራል ብዲጂታላዊ መንገዲ ክትልእክዎም ትኸእሉ ኢኹም ናብቲ ናይ ፌደራል ፖርታል።

እዞም ዝስዕቡ መመልከቲ ቅጥዕታት ብዲጂታል ክትረኽብዎም ትኸእሉ ኢኹም:

- መመልከቲ ቅጥዒ መመዝገቢ ናብ መደብ ውሁድ ስልጠና
- መመልከቲ ቅጥዒ መመዝገቢ መድገሚ ክሳብ 300 ናይ ቋንቋ መምሃሪ ትሕዝቶታት
- መመልከቲ ቅጥዒ መሕተቲ ምሕረት ካብ ክፍሊት ናይ ውሁድ ስልጠና
- መመልከቲ ቅጥዒ መሕተቲ ናይ ጉዕዞ ድጎማ መፍቀዲ
- መመልከቲ ቅጥዒ መምለሲ 50% ክፍሊት ካብ ዝተኸፈለ ዋጋ መምሃሪ

እዚ ናይ ኢንተርኔት ኣድራሻ ናብቲ ናይ መርበብ መመልከቲ ፖርታል ናይ ፌደራል ክወስደኩም እዩ፡

[ናይ ኢንተርኔት ኣድራሻ ናብቶም ናይ መመልከቲ መርበባት](#)

ኩሎም ተወሰኽቲ ሓበሬታ ብዛዕባ መመልከቲ ብመርበብ ኣብዚ ክርከቡ ይኽእሉ፡

[ናይ ኢንተርኔት ኣድራሻ ንሓበሬታ ናይ መርበብ መመልከቲታት](#)

ብኸብረትኩም ብዛዕባ እቶም ማእከላት ምኽሪ ፍልሰትን ናይ መንእሰያት ኣገልግሎት ፍልሰትን ብዛዕባ ዝወሃቡ ኣገልግሎታት እውን ኣስተውዑሉም ኢኹም። ንሳቶም መመልከቲ ጃጥዕታትኩም ኣብ ምምላእ ፡ ሕቶታትኩም ኣብ ምምላስን ሽግራትኩም ኣስተውዒሉም እቲ ንዓኹም ዝሰማማዕ መደብ ውሁድ ስልጠና ኣብ ምርካብ ክሕግዝኩም እዮም። እቶም ማእከላት ምኽሪ ፍልሰትን ናይ መንእሰያት ኣገልግሎት ፍልሰትን ኣብ ከባቢኹም ንዝርከቡ ሰብ መዚ ወጻእተኛታት ፡ ዘባዊ ቤት ጽሕፈት ናይ ቤት ጽሕፈት ፌደራል ፡ ወይ እውን ካብ ኢንተርኔት <https://bamf-navi.bamf.de/de/> ተወኪስኩም ክትረኽብዎም ትኽእሉ ኢኹም።

እዚ ናይ ሓበሬታ ወረቐት ነቶም ኣብ ውሁድ ስልጠና እንዳተሳተፍኩም ዘጋጥሙኩም ቀንድን ኣገደስትን ሓበሬታታት ዝሓዘ እዩ። ዝኾነ ተወሰኽቲ ሕቶታት ምስ ዝህልዉኩም ከኣ እቲ ወሃቢ ስልጠና ክምልሰልኩም እዩ።

ኣብ መደባት ውሁድ ስልጠና እንዳተሳተፍኩም ንዘጋጥሙኩም ሓደጋታት ዘሸፍን ሕጋዊ ውሕስነት የብልኩምን።

ናብ ውሁድ ስልጠና ኣብ እትሰተፉሉ ኩሉ ዓይነት ዓወት ንምነየልኩም!